

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē sundarakāṇḍē*

**॥ saptamaḥ sargaḥ ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ

## ॥ saptamaḥ sargaḥ ॥

*rāvaṇabhavanasya puṣpakavimānasya ca varṇanam*

*sa vēśmajālaṃ balavān dadarśa  
vyāsaktavaidūryasuvarṇajālam |  
yathā mahatprāvṛṣi mēghajālaṃ  
vidyutpinaddhaṃ savihaṅgajālam ॥ 5.7.1 ॥*

*nivēśanānāṃ vividhāśca śālāḥ  
pradhānaśaṅkhāyudhacāpaśālāḥ |  
manōharāścāpi punarviśālā  
dadarśa vēśmādriṣu candraśālāḥ ॥ 5.7.2 ॥*

*gr̥hāṇi nānāvasurājītāni  
dēvāsuraīścāpi supūjītāni |  
sarvaiśca dōṣaiḥ parivarjītāni  
kapirdadarśa svabalārjītāni ॥ 5.7.3 ॥*

*tāni prayatnābhisamāhitāni  
mayēna sākṣādiva nirmītāni |  
mahītalē sarvaguṇōttarāṇi  
dadarśa laṅkādhīpatēgr̥hāṇi ॥ 5.7.4 ॥*

*tatō dadarśocchritamēgharūpaṃ  
manōharaṃ kāñcanacārurūpaṃ |*

rakṣō'dhipasyātmabalānurūpaṃ  
gṛhōttamaṃ hyapratirūparūpaṃ || 5.7.5 ||

mahītalē svargamiva prakīrṇaṃ  
śriyā jvalantaṃ bahuratnakīrṇam |  
nānātarūṇāṃ kusumāvakīrṇaṃ  
girērivāgraṃ rajasāvakīrṇam || 5.7.6 ||

nārīpravēkairiva dīpyamānaṃ  
taḍidbhirambhōdharamarcyamānam |  
haṃsapravēkairiva vāhyamānaṃ  
śriyā yutaṃ khē sukṛtaṃ vimānam || 5.7.7 ||

yathā nagāgraṃ bahudhātucitraṃ  
yathā nabhaśca grahacandracitraṃ |  
dadarśa yuktīkṛtacārumēgha -  
citraṃ vimānaṃ bahuratnacitraṃ || 5.7.8 ||

mahī kṛtā parvatarājipūrṇā  
śailāḥ kṛtā vṛkṣavitānapūrṇāḥ |  
vṛkṣāḥ kṛtāḥ puṣpavitānapūrṇāḥ  
puṣpaṃ kṛtaṃ kēsarapatrapūrṇam || 5.7.9 ||

kṛtāni vēśmāni ca pāṇḍurāṇi  
tathā supuṣpānyapi puṣkarāṇi |  
punaśca padmāni sakēsarāṇi  
vanāni citrāṇi sarōvarāṇi || 5.7.10 ||

puṣpāhvayaṃ nāma virājamānaṃ  
ratnaprabhābhiśca vighūrṇamānam |

vēśmōttamānāmapī cōccamānaṃ  
mahākapistatra mahāvimānam || 5.7.11 ||

kṛtāśca vaidūryamayā vihaṅgā  
rūpyappravālaiśca tathā vihaṅgāḥ |  
citrāśca nānāvasubhirbhujāṅgā  
jātyānurūpāsturagāḥ śubhāṅgāḥ || 5.7.12 ||

pravārajāmbūnadapuṣpapakṣāḥ  
salīlamāvarjitajihmapakṣāḥ |  
kāmasya sākṣādiva bhānti pakṣāḥ  
kṛtā vihaṅgāḥ sumukhāḥ supakṣāḥ || 5.7.13 ||

niyuḡyamānāśca gajāḥ suhastāḥ  
sakēsarāścōtpalapatrahastāḥ |  
babhūva dēvī ca kṛtāsuhastā  
lakṣmīstathā padmini padmahastā || 5.7.14 ||

itīva tad gṛhamabhigamya śōbhanam  
savismayō nagamiva cārukandaram |  
punaśca tatparamasugandhisundaram  
himātyayē nagamiva cārukandaram || 5.7.15 ||

tataḥ sa tāṃ kapirabhipatya pūjitāṃ  
caran purīṃ daśamukhabāhupālitām |  
adṛśya tāṃ janakasutāṃ supūjitāṃ  
suduḥkhitāṃ patiguṇavēganirjitām || 5.7.16 ||

tatastadā bahuvīdhabhāvitātmanah  
kṛtātmanō janakasutāṃ suvartmanah |

*apaśyatō'bhavadatiduhkhitam manah*

*sacakṣuṣaḥ pravicaratō mahātmanaḥ || 5.7.17 ||*

*|| ityārṣē śrīmadrāmāyaṇē vālmikīyē ādikāvye sundarakāṇḍē  
saptamaḥ sargaḥ ||*